



(எட்டாவது பாராளுமன்றம் - முதலாவது கூட்டத்தொடர்)

இல. 25.]

பாராளுமன்றம்

ஒழுங்குப் பத்திரம்

2015 திசெம்பர் 01, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

154/ '15

1.

கௌரவ டலஸ் அழகப்பெரும,— பொது நிர்வாக மற்றும் முகாமைத்துவ அமைச்சரைக் கேட்பதற்கு,— (1)

(அ) 2015 ஆம் ஆண்டு ஜனவரி மாதம் 10 ஆம் திகதி தொடக்கம் 2015 ஆம் ஆண்டு செப்டெம்பர் மாதம் 30 ஆம் திகதி வரையில் இலங்கை அரசு சேவைக்கும் அரசு இணை நிறுவனங்களுக்கும் ஆட்சேர்க்கப்பட்ட ஊழியர்களின் எண்ணிக்கை எவ்வளவென்பதை அவர் இச்சபையில் அறிவிப்பாரா?

(ஆ) (i) மேற்படி (அ) வில் குறிப்பிடப்பட்ட காலத்தினுள் ஆட்சேர்க்கப்பட்ட ஊழியர் எண்ணிக்கை குறித்த நிறுவனத்திற்கு ஏற்ப தனித்தனியே எவ்வளவென்பதையும்;

(ii) மேற்படி ஊழியர்கள் நிறுவனங்களுக்கு உள்ளீர்க்கப்பட்ட அடிப்படை யாதென்பதையும்;

(iii) நிரந்தர, தற்காலிக மற்றும் ஒப்பந்தம் ஆகிய அடிப்படையில் ஆட்சேர்க்கப்பட்ட ஊழியர்களின் எண்ணிக்கை தனித்தனியே எவ்வளவென்பதையும்;

(iv) மேற்படி (அ) வில் குறிப்பிடப்பட்ட ஊழியர்களில் 2015 யூன் மாதம் 28 ஆம் திகதிக்குப் பின்னர் ஆட்சேர்க்கப்பட்ட ஊழியர்களின் எண்ணிக்கை எவ்வளவென்பதையும்;

(v) இவர்கள் உரித்தாகின்ற நிறுவனங்கள் யாவை என்பதையும்;

(vi) மேற்படி ஊழியர்களின் எண்ணிக்கை நிறுவனத்தின் அடிப்படையில் தனித்தனியே எவ்வளவென்பதையும்;

அவர் இச்சபையில் அறிவிப்பாரா?

(இ) மேற்படி (அ) வில் குறிப்பிடப்பட்ட காலகட்டத்தில் சகல ஆட்சேர்ப்புகளும் மேற்கொள்ளப்பட்டது போட்டிப் பரீட்சையின் மூலமா அல்லது நேர்முகப் பரீட்சையின் மூலமா என்பதை அவர் இச்சபையில் அறிவிப்பாரா?

(ஈ) இன்றேல், ஏன்?

2.

கௌரவ ஜயந்த சமரவீர,— சிறைச்சாலைகள் மறுசீரமைப்பு, புனர்வாழ்வளிப்பு, மீள்குடியேற்ற மற்றும் இந்துமத அலுவல்கள் அமைச்சரைக் கேட்பதற்கு,— (1)

- (அ) எல்.ரீ.ரீ.ஈ. பயங்கரவாதச் செயற்பாடுகளுடன் தொடர்புபட்டமை காரணமாக பயங்கரவாத தடைச்சட்டத்தின் கீழ் வரும் தவறுகளுக்காக சந்தேக நபர்களாகக் கருதப்பட்டுள்ளவர்கள் மற்றும் தண்டனைக்குட்பட்டுள்ளவர்களின் எண்ணிக்கை வெவ்வேறாக யாதென்பதையும்;
- (ஆ) இவர்களின் பெயர்கள், தவறின் தன்மை, இவர்கள் தற்போது தடுத்து வைக்கப்பட்டுள்ள சிறைச்சாலைகள் மற்றும் சிறைக்கூடங்களின் இலக்கங்கள் கைதிகளுக்கேற்ப யாவையென்பதை வெவ்வேறாக அவர் சபையில் சமர்ப்பிப்பாரா?
- (இ) 2015 சனவரி முதல் 2015 ஒக்டோபர் 20 வரையிலான காலகட்டத்தினுள் பிணை வழங்கப்பட்டுள்ள மற்றும் விடுவிக்கப்பட்டுள்ள எல்.ரீ.ரீ.ஈ. சந்தேகநபர்கள் மற்றும் கைதிகளின் எண்ணிக்கை வெவ்வேறாக யாதென்பதையும் அவர் இச்சபைக்கு அறிவிப்பாரா?
- (ஈ) இவர்களின் பெயர்கள், பிணை வழங்கிய அல்லது விடுவித்த நீதிமன்றம், சிறைச்சாலை மற்றும் விடுவிக்கப்பட்ட திகதி ஒவ்வொரு ஆள் சார்பிலும் வெவ்வேறாக யாதென்பதை அவர் மேலும் சபைக்கு சமர்ப்பிப்பாரா?
- (உ) (i) எல்.ரீ.ரீ.ஈ. பயங்கரவாத செயல்களுடன் தொடர்புடைய தவறுகளுக்கு தண்டனை பெற்றவர்களை அரசியல் கைதிகளாக கருதுவதற்கு அரசு தீர்மானித்துள்ளதா என்பதையும்;
- (ii) ஆமெனில், அவ்வாறு தீர்மானிப்பதற்கான காரணங்கள் யாவை என்பதையும்; அவர் மேலும் இச்சபைக்கு அறிவிப்பாரா?
- (ஊ) இன்றேல், ஏன்?

3.

கௌரவ விஜித ஹேரத்,— சிறைச்சாலைகள் மறுசீரமைப்பு, புனர்வாழ்வளிப்பு, மீள்குடியேற்ற மற்றும் இந்துமத அலுவல்கள் அமைச்சரைக் கேட்பதற்கு,— (1)

- (அ) (i) வவுனியா மாவட்டத்தின் போகஸ்வெவ வலயத்தில் யுத்தத்தின் காரணமாக இடம்பெயர்ந்தவர்களை மீள் குடியமர்த்துவதற்கான வேலைத்திட்டத்தின் கீழ் 312 குடும்பங்கள் மீள் குடியமர்த்தப்பட்டுள்ளன என்பதையும்;
- (ii) இவ்வேலைத்திட்டத்தின் கீழ் இவர்களுக்கு 1 ஏக்கர் உலர் நிலமும் 1 ஏக்கர் வயற்காணியும் பெற்றுக்கொடுக்க உத்தேசமாயிருந்தது என்பதையும்;
- (iii) தற்போது 3 வருடங்கள் கடந்துள்ள போதிலும், மேற்கூறப்பட்டவாறு காணியெதுவும் வழங்கப்படவில்லையென்பதையும்;
- (iv) தமது வாழ்வாதாரத்தை இழந்துள்ளதால் இவர்கள் மிகவும் நிரக்கதியான நிலைமைக்குத் தள்ளப்பட்டுள்ளனர் என்பதையும்;
- அவர் அறிவாரா?
- (ஆ) (i) இந்த நிலைமையை சீர்செய்வதற்கு துரித நடவடிக்கைகளை எடுப்பாரா என்பதையும்;
- (ii) ஆமெனில், அந்நடவடிக்கை யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

4.

கௌரவ மஹிந்தானந்த அலுத்தமகே,— விளையாட்டுத்துறை அமைச்சரைக் கேட்பதற்கு,— (1)

- (அ) (i) சுகத்தாச தேசிய விளையாட்டுத் தொகுதி அதிகாரசபைக்கு 2015.01.30 ஆம் திகதிக்குப் பின்னர் நியமிக்கப்பட்ட தவிசாளரால் கடந்த 10 மாத காலப்பகுதியில் பெற்றுக்கொள்ளப்பட்ட மாதாந்த சம்பளம் / எரிபொருள் மற்றும் கொடுப்பனவுகள் வெவ்வேறாக யாதென்பதையும்;
- (ii) தமக்கு உரித்தான சம்பளம் / எரிபொருள் மற்றும் கொடுப்பனவுகளுக்கு மேலதிகமாக தவிசாளரால் ஏதேனும் பணம் / கொடுப்பனவு பெற்றுக்கொள்ளப்பட்டிருப்பின், அவை மீள அறவிடப்படுமா என்பதையும்;
- (iii) 2015.01.30 முதல் 2015.10.30 வரையிலான காலப்பகுதியினுள் வைபவங்களுக்காக செலவிடப்பட்டுள்ள பணத்தொகை யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

கௌரவ லக்ஷ்மன் ஆனந்த விஜேமான்ன,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக :-

“திருகோணமலை, பங்குளம், மொரவெவ தெற்கு சிறிகஜபா கல்லென ரஜமஹா விஹாரை அபிவிருத்தி மன்றத்தைக் கூட்டிணைப்பதற்கானதொரு சட்டமூலம்”

2.

கௌரவ லக்ஷ்மன் ஆனந்த விஜேமான்ன,— சட்டமூலம் கொண்டுவர அனுமதி (இல.2),— பின்வரும் சட்டமூலம் கொண்டுவர அனுமதி வழங்கப்படுமாக :-

“சுசந்த புஞ்சி நிலமே மன்றத்தைக் கூட்டிணைப்பதற்கானதொரு சட்டமூலம்”

3.

கௌரவ நலின் பண்டாற ஜயமஹ,— சட்டமூலம் கொண்டுவர அனுமதி (இல.3),— பின்வரும் சட்டமூலம் கொண்டுவர அனுமதி வழங்கப்படுமாக :-

“எம்.கே.ஏ.இ.எஸ். குணவர்தன மன்றத்தைக் கூட்டிணைப்பதற்கானதொரு சட்டமூலம்”

4.

கௌரவ இஷாக் ரஹுமான்,— சட்டமூலம் கொண்டுவர அனுமதி (இல.4),— பின்வரும் சட்டமூலம் கொண்டுவர அனுமதி வழங்கப்படுமாக :-

“இலங்கை பாதிஹ் நிறுவனத்தைக் கூட்டிணைப்பதற்கானதொரு சட்டமூலம்”

5.

கௌரவ ஞானமுத்து ஸ்ரீநேசன்,— சட்டமூலம் கொண்டுவர அனுமதி (இல.5),— பின்வரும் சட்டமூலம் கொண்டுவர அனுமதி வழங்கப்படுமாக :-

“மட்டக்களப்பு வாலிப கிறிஸ்தவ சங்கத்தைக் கூட்டிணைப்பதற்கானதொரு சட்டமூலம்”

6.

கௌரவ எம்.எச்.எம். சல்மான்,— சட்டமூலம் கொண்டுவர அனுமதி (இல.6),— பின்வரும் சட்டமூலம் கொண்டுவர அனுமதி வழங்கப்படுமாக :-

“தெல்தொட்ட மஹ்பலுல் உலமா அரபுக் கல்லூரியைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

ஒதுக்கீட்டுச் சட்டமூலம் (2016) — (ஒதுக்கப்பட்ட எட்டாவது நாள்) — விவாதம் ஒத்திவைக்கப்பட்ட விடயம் (2015, நவம்பர் 20) [1].

* 2.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— இலங்கை சனநாயக சோசலிசக் குடியரசின் அரசியலமைப்புச் சட்டத்தின் கீழ் பிரேரணை,— இலங்கை சனநாயக சோசலிசக் குடியரசின் அரசியலமைப்புச் சட்டத்தின் 36 ஆவது உறுப்புரையின் 1 ஆவது உப பிரிவின் பிரகாரம், பாராளுமன்றத்தினால் ஜனாதிபதிப் பதவியை வகிக்கும் ஆளின் சம்பளம், கொடுப்பனவுகள் மற்றும் ஓய்வூதிய உரிமையை பிரேரணையொன்றை அங்கீகரிப்பதன் ஊடாக உறுதி செய்துகொள்ளல் வேண்டும்.

அவ்வாறே ஜனாதிபதிப் பதவியை வகிக்கும் ஆளின் ஓய்வூதிய உரிமையானது அப்பதவியை இழப்பதற்கு முன்னர் உரித்துடையதாகவிருந்த சம்பளத்திற்குச் சமமான தொகையாக இருத்தல் வேண்டுமென 1986 ஆம் ஆண்டு மார்ச் மாதம் 04 ஆம் திகதி பாராளுமன்றத்தில் பிரேரணை அங்கீகரிக்கப்பட்டு உறுதிப்படுத்தப்பட்டுள்ளது.

அதற்கமைய, 1988 ஆம் ஆண்டு முதல் முன்னாள் ஜனாதிபதிகளான ஜே.ஆர். ஜயவர்தன அவர்களுக்கும், டி.பீ. விஜேதுங்க அவர்களுக்கும், முன்னாள் ஜனாதிபதி ஆர். பிரேமதாச அவர்களின் விதவை மனைவியான ஹேமா பிரேமதாச அம்மையாருக்கும் முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாருக்கும் செலுத்தப்பட்ட ஓய்வூதியம் ஜனாதிபதி அவர்களின் சம்பளத்திற்குச் சமமான தொகையான மாதமொன்றுக்கு ரூபா. 25,000/- ஆகும்.

2006 நவம்பர் மாதம் 23 ஆம் திகதி, 2006 ஆம் ஆண்டின் 06 ஆம் இலக்க அரசாங்க நிர்வாக சுற்றறிக்கை அமுல்படுத்தப்பட்டமை காரணமாக பாராளுமன்றத்தில் பிரேரணை அங்கீகரிக்கப்பட்டு 2006.07.01 ஆம் திகதி முதல் அமுலுக்கு வரும் வகையில் அப்போதைய ஜனாதிபதி மஹிந்த ராஜபக்ச அவர்களின் சம்பளம் ரூபா 25,000/- முதல் ரூபா 97,500/- வரை அதிகரிக்கப்பட்டது. கௌரவ அமைச்சர்கள் மற்றும் பாராளுமன்ற உறுப்பினர்களின் சம்பளங்களும் படிகளும் அதிகரிக்கப்பட்டன.

அமைச்சர்களின் மற்றும் பாராளுமன்ற உறுப்பினர்களின் சம்பளம் அல்லது படிமறுசீரமைப்புக்கு இணையான வகையில் முன்னாள் அமைச்சர்கள் மற்றும் பாராளுமன்ற உறுப்பினர்களின் ஓய்வூதியமும் மறுசீரமைக்கப்பட்டுள்ளன. ஜனாதிபதியவர்களின் சம்பளம் மறுசீரமைப்புக்கு ஏற்ப முன்னாள் ஜனாதிபதி சந்திக்கா பண்டாரநாயக்க குமாரதுங்க அம்மையாருக்குச் செலுத்தப்படும் ஓய்வூதியத்தில் மாத்திரம் எந்தவிதமான மறுசீரமைப்பும் ஏற்படவில்லை.

மேற்குறிப்பிடப்பட்ட சம்பள மறுசீரமைப்பின் பெறுபேறுகளாக அப்போதைய ஜனாதிபதி மஹிந்த ராஜபக்ச அவர்களுக்கு தற்போது செலுத்தப்படும் ரூபா 97,500/- மாதாந்த ஓய்வூதியத்திற்கமைய நோக்கும் போது, மாதாந்த ஓய்வூதியமாக ரூபா 25,000/- பெறும் முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாரின் ஓய்வூதிய உரிமையில் முரண்பாடு தோன்றியுள்ளது.

மேற்குறிப்பிட்ட முரண்பாடுகளைச் சீர்செய்வது நியாயமான விடயமெனக் கருதுவதால்,

(அ) முன்னாள் ஜனாதிபதி சந்திரிக்கா பண்டாரநாயக்க குமாரதுங்க அம்மையாரின் ஓய்வூதியத் தொகையை ரூபா 25,000/- முதல் ரூபா 97,500/- வரை அதிகரித்து முரண்பாட்டை சீர்செய்வதற்கும்;

(ஆ) முன்னாள் ஜனாதிபதி ஆர். பிரேமதாச அவர்களின் விதவை மனைவியான ஹேமா பிரேமதாச அம்மையாருக்கு ஓய்வூதியத் தொகையான ரூபா 97,500/- இன் 2/3 இற்குச் சமமான மாதாந்த ஓய்வூதியத்தைச் செலுத்துவதற்கும்;

(இ) 2016.01.01 ஆம் திகதி முதல் அமுலுக்கு வரும் வகையில் மேலே குறிப்பிட்ட ஓய்வூதிய உரித்தினை மறுசீரமைப்புச் செய்வதற்கும்;

இலங்கை சனநாயக சோசலிசக் குடியரசின் அரசியலமைப்புச் சட்டத்தின் 36 ஆவது உறுப்புரையின் (1) வது உப பிரிவின் பிரகாரம் இத்தால் இப்பாராளுமன்றம் பிரேரிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 3.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்ரவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 4.

நிதி அமைச்சர்,—நிதிச் சட்டத்தின் கீழ் கட்டளை,— 2004 ஆம் ஆண்டின் 11 ஆம் இலக்க நிதிச் சட்டத்தின் 22 ஆம் பிரிவுடன் சேர்த்து வாசிக்கப்படும் 26 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மே மாதம் 18 ஆம் திகதிய 1915/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.11.03 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

நிதி அமைச்சர்,— உண்ணாட்டு இறைவரிச் சட்டத்தின் கீழான தீர்மானம்,— இரட்டை வரிவிதிப்பைத் தவிர்ப்பதற்கும் வருமானத்தின் மீது வரிகொடாது தட்டிக்கழிப்பதைத் தடுப்பதற்குமாக, 2014 ஏப்பிரல் 03 ஆம் திகதி இலங்கைச் சனநாயக சோசலிசக் குடியரசின் அரசாங்கத்திற்கும் சிங்கப்பூர் குடியரசின் அரசாங்கத்திற்கும் இடையே செய்து கொள்ளப்பட்டதும், 2015.09.23 ஆம் திகதி சமர்ப்பிக்கப்பட்டதுமான ஒப்பந்தமானது 2006 ஆம் ஆண்டின் 10 ஆம் இலக்க உண்ணாட்டரசிறைச் சட்டத்தின் 97(1)(அ) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 6.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

நிதி அமைச்சர்,— காப்புறுதித் தொழிலை ஒழுங்குபடுத்துதல் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க காப்புறுதித் தொழிலை ஒழுங்குபடுத்துதல் சட்டத்தின் 13(1) (ஈ) என்னும் பிரிவுடனும் 16 பிரிவுடனும் சேர்த்து வாசிக்கப்படும் 112 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மார்ச்சு மாதம் 25 ஆம் திகதிய 1907/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

நிதி அமைச்சர்,— முத்திரைத் தீர்வை (விசேட ஏற்பாடுகள்) சட்டத்தின் கீழ் கட்டளை,— 2006 ஆம் ஆண்டின் 12 ஆம் இலக்க முத்திரைத் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் முத்திரைத் தீர்வை தொடர்பில் நிதி அமைச்சரினால் விதிக்கப்பட்டு, 2015 செப்டெம்பர் மாதம் 21 ஆம் திகதிய 1933/14 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

நிதி அமைச்சர்,— உற்பத்தி வரி (விசேட ஏற்பாடுகள்) சட்டத்தின் கீழ் கட்டளை,— 1989 ஆம் ஆண்டின் 13 ஆம் இலக்க உற்பத்திவரி (விசேட ஏற்பாடுகள்) சட்டத்தின் 3 ஆம் பிரிவின் கீழ் உற்பத்திவரி தொடர்பில் நிதி அமைச்சரினால் விதிக்கப்பட்டு, 2015 ஒற்றோபர் மாதம் 2 ஆம் திகதிய 1934/40 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 10.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்துக்குக் காலம் திருத்தப்பட்ட மதுவரிக் கட்டளைச் சட்டத்தின் (52 ஆம் அத்தியாயம்) 22 ஆவது பிரிவின் (1) ஆம் உப பிரிவின் கீழ் மதுவரி தொடர்பில் நிதி அமைச்சரினால் விதிக்கப்பட்டு, 2015 ஒற்றோபர் மாதம் 2 ஆம் திகதிய 1934/41 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(975, 976 மற்றும் 977 ஆம் இலக்க மதுவரி அறிவித்தல்கள்)

(அமைச்சரவையின் அங்கீகாரம் பெறப்பட்டுள்ளது)

* 11.

மின்வலு மற்றும் புதுப்பிக்கத்தக்க சக்தி அமைச்சர்,— இலங்கை மின்சாரச் சட்டத்தின் கீழ் ஒழுங்குவிதிகள்,— இலங்கை பொதுப் பயன்பாடுகள் ஆணைக்குழுவினது சிபாரிசின் பேரில் 2009 இன் 20 ஆம் இலக்க இலங்கை மின்சாரச் சட்டத்தின் 54 ஆம் பிரிவின் கீழ் மின்வலு சக்தி அமைச்சரினால் ஆக்கப்பட்டு 2015.06.08 ஆம் திகதிய 1918/2 ஆம் இலக்க அதிவிசேட வர்த்தமானியில் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 12.

நீதி அமைச்சரும் புத்தசாசன அமைச்சரும்,— குற்றவியல் விடயங்களின் பரஸ்பர உதவியளித்தல் சட்டத்தின் கீழ் ஒழுங்குவிதி,— 2002 ஆம் ஆண்டின் 25 ஆம் இலக்க குற்றவியல் விடயங்களின் போது பரஸ்பர உதவியளித்தல் சட்டத்தின் 2 ஆம் பிரிவின் (3) ஆம் உட்பிரிவின் கீழ் நீதி அமைச்சரினால் ஆக்கப்பட்டு, 2015 ஓகத்து மாதம் 06 ஆம் திகதிய 1926/46 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 13.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்பருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
